

❀ ज्ञान-

- 1] तुम सबको तो एक बाप को याद करना पड़ता— बापदादा को सर्व बच्चों को याद करना पड़ता— एक को भी भूल नहीं सकते। अगर भूलें तो उल्लहनों की माला पहननी पड़े। तो बच्चे उल्लहनों की माला पहनाते, बाप विजयी माला पहनाते। बहुत होशियार हैं बच्चे ! मदद लेने में होशियार हैं, हिम्मत रखने में नम्बरवार हैं।
- 2] कर्म का फल खाने के अभ्यासी ज्यादा हैं— इसलिए कच्चा फल खा लेते हैं— जमा होने अर्थात् पकने नहीं देते। कच्चा फल खाने से क्या होता है? कोई न कोई हलचल हो जायेगी। ऐसे ही स्थिति में हलचल हो जाती है। कर्म का फल तो स्वतः ही आपके सामने सम्पन्न स्वरूप में आयेगा। एक श्रेष्ठ कर्म करने का सौगुणा सम्पन्न फल के स्वरूप में आयेगा लेकिन अल्पकाल की इच्छा मात्रम् अविद्या हो।
- 3] जो योगियों की स्टेज लोग वर्णन करते हैं— दुःख भी सुख के रूप में अनुभव हो— दुःख-सुख समान, निन्दा-स्तुति समान। यह दुःख है, यह सुख है— इसकी नॉलेज होते हुए भी दुःख के प्रभाव में नहीं आओ। दुःख की भी बलिहारी सुख के दिन आने की समझो। इसको कहा जाता है सम्पूर्ण योगी। परिवर्तन की शक्ति इसको कहा जाता है।
- 4] दुश्मन को भी दोस्ती में परिवर्तन कर दें— दुश्मन की दुश्मनी चल न सके। दुश्मन बन आवे और बलिहार बनकर जावे। यह है शक्तियों का महिमा।
- 5] दाता के आगे सब स्वयं की झुकते हैं। वैसे भी कोई चीज़ दो तो वह अपना सिर और आँखें नीचे कर लेते हैं— निर्माणता दिखाने लिए ऐसे करते हैं। वह स्थूल युक्ति है और यहाँ संस्कार स्वभाव से झुकेंगे। तब तो दुश्मन भी बलिहार जायेंगे।
- 6] सफल करने का अर्थ ही है— श्रेष्ठ तरफ लगाना। ऐसे जो सफल करते हैं उन्हें सफलता स्वतः प्राप्त होती है। सफलता प्राप्त करने का विशेष आधार है— हर सेकेण्ड, हर श्वास, हर खजाने को सफल करना।
- 7] सदा सफलता मूर्त बनने का साधन है— एक बल एक भरोसा। निश्चय सदा ही निश्चित बनाता है और निश्चित स्थिति वाला जो भी कार्य करेगा उसमें सफल जरूर होगा।
- 8] संकल्प का खर्च कम हो लेकिन प्राप्ति ज्यादा हो। जो साधारण व्यक्ति दो चार मिनट संकल्प चलाने के बाद, सोचने के बाद सफलता या प्राप्ति कर सकता है वह आप एक दो सेकेण्ड में कर सकते हो। ऐसे ही वाणी और कर्म, कम खर्चा और सफलता ज्यादा हो, तब ही कमाल गाई जायेगी।
- 9] सफलता प्राप्त करने का आधार है सत्यता लेकिन सत्यता में सभ्यता समाई हुई हो। सभ्यता पूर्वक बोल, सभ्यता पूर्वक चलन, इसमें ही सफलता होती है। सफलता मूर्त बनने की सहज विधि है— सर्व की दुआयें। जिन बच्चों को बाप की दुआएं वा सर्व आत्माओं की दुआएं प्राप्त होती हैं उन्हें मेहनत का अनुभव नहीं होता। वह सदा सफल होते हैं।
- 10] उमंग-उत्साह मुश्किल को भी सहज कर देता है, वे कभी दिलशिकस्त नहीं हो सकते। उत्साह तूफान तो तोहफा बना देता है, उत्साह किसी भी परीक्षा वा समस्या को मनोरंजन अनुभव कराता है। ऐसे अविनाशी उमंग-उत्साह में रहने वाले ही श्रेष्ठ ब्राह्मण हैं।

❀ योग-

1] ---

❀ धारणा-

- 1] अपनी कहानी ज्यादा वर्णन न करो— मेरा भी कुछ करो वा मेरा भी कुछ सुनो, मेरे फैसले करने में समय दो।
- 2] फैसल्टीज़ न लो, अब तो दाता बनकर दो।
- 3] जैसे बाप नाम रूप से न्यारे हैं तो सबसे अधिक नाम का गायन बाप का है, वैसे ही अल्पकाल के नाम और मान से न्यारे बनो तो सदाकाल के लिए सर्व के प्यारे स्वतः बन जायेंगे।
- 4] नाम और मान के भिखारीपन का अंशमात्र भी त्याग करो— ऐसे त्यागी विश्व के भाग्य विधाता बन सकते।
- 5] त्याग करो तो भाग्य आप ही आपके पीछे आयेगा। इच्छा-अच्छा कर्म समाप्त कर देती है, इसलिए इच्छा मात्रम् अविद्या। इस विद्या की अविद्या।

[2]

- 6] महान ज्ञानी स्वरूप तो हो लेकिन इसमें ज्यादा समझदार नहीं बनना। यह होना ही चाहिए, मैंने किया, मुझे मिलना ही चाहिए- इसको इन्साफ नहीं समझना। मेरा कुछ इन्साफ (न्याय) होना चाहिए। भगवान के घर में भी इन्साफ नहीं हो तो कहाँ इन्साफ मिलेगा ! **कभी भी ऐसे इन्साफ माँगने वाले नहीं बनना**। किसी भी प्रकार के माँगने वाला स्वयं को तृप्त आत्मा अनुभव नहीं करेगा। तो सदा सर्व प्राप्तिर्यों से तृप्त आत्मा बनो। ब्राह्मण जीवन का स्लोगन है **अप्राप्त नहीं कोई वस्तु मास्टर सर्वशक्तिमान् के खजाने में**। यह स्लोगन सदा स्मृति में रखो। अब गुह्य ज्ञान के साथ-साथ परिवर्तन भी गुह्य करो।
- 7] किसी भी प्रकार की छोटी-बड़ी समस्या वा आपदा मनोरंजन का रूप दिखाई दे। **हाय-हाय के बजाए, 'ओहो !' शब्द निकले**। इसको कहा जाता है अंगद के समान स्टेज।
- 8] जब विश्व को परिवर्तन करने की चैलेन्ज करते हो तो यह क्या बड़ी बात है- इसका सहज साधन है- लेने वाला नहीं लेकिन देने वाला दाता बनो।
- 9] संकल्प, बोल, कर्म, सम्बन्ध-सम्पर्क जिसमें भी सफलता अनुभव करने चाहते हो तो स्व के प्रति चाहे अन्य आत्माओं के प्रति सफल करते जाओ। व्यर्थ न जाने दो तो ऑटोमेटिकली सफलता के खुशी के अनुभूति करते रहेंगे क्योंकि सफल करना अर्थात् वर्तमान के लिए सफलता मूर्त बनना और भविष्य के लिए जमा करना।
- 10] जैसे ब्रह्मा बाप ने दृढ़ संकल्प से हर कार्य में सफलता प्राप्त की, दृढ़ता सफलता का आधार बना। ऐसे फालो फादर करो।
- 11] हर खजाने को, गुणों को, शक्तियों को कार्य में लगाओ तो बढ़ते जायेंगे। बचत की विधि, जमा करने की विधि को अपनाओ तो व्यर्थ का खाता स्वतः ही परिवर्तन हो सफल हो जायेगा।
- 12] बाप द्वारा जो भी खजाने मिले हैं उनका दान करो, कभी भी स्वप्न में भी गलती से प्रभू देन को अपना नहीं समझना। मेरा यह गुण है मेरी शक्ति है- यह मेरापन आना अर्थात् खजानों को गंवाना।
- 13] अपने ईश्वरीय संस्कारों को भी सफल करो तो व्यर्थ संस्कार स्वतः ही चले जायेंगे। ईश्वरीय संस्कारों को बुद्धि के लॉकर में नहीं रखो। कार्य में लगाओ, सफल करो। सफल करना माना बचाना या बढ़ाना। मंसा से सफल करो, वाणी से सफल करो, सम्बन्ध-सम्पर्क से, कर्म से, अपने श्रेष्ठ संग से, अपने अति शक्तिशाली वृत्ति से सफल करो। **सफल करना ही सफलता की चाबी है।**
- 14] आपके पास समय समय और संकल्प रूपी जो श्रेष्ठ खजाने हैं, इन्हें **“कम खर्च ? बाला नशीन”** की विधि द्वारा सफल करो।

❀ सेवा-

- 1] सुनने का रिटर्न सदा बाप समान सम्पन्न स्वरूप में दिखाओ। अनेक तड़फती हुई आत्माओं के इन्तज़ार को समाप्त करो। सम्पन्न दर्शनीय मूर्त बन अनेकों को दर्शन कराओ। अब दुःख अशान्ति की अनुभूति अति में जार रही है- उसे अपनी अन्तिम स्टेज द्वारा समाप्त करने का कार्य अति तीव्रता से करो। मास्टर रचता की स्टेज पर स्थित हो अपनी रचना के बेहद दुःख और अशान्ति की समस्या को समाप्त करो।
- 2] अभी हर कर्म अन्य आत्माओं के कल्याण प्रति कार्य में लगाओ।
- 3] अब अनेकों के फैसले करने वाले बनो- हरेक के कर्म गति को जान गति सद्गति देने के फैसले करो।
- 4] अनेकों की मुश्किल को सहज करने वाले **‘सैलवेशन आर्मी’** हो।
- 5] सदा विजयी, सदा निर्विघ्न, ऐसी जुबली मनाओ। वह जुबली हो लोगों को जगाने के लिए, लोगों को भी आजकल अनुभव कराने वाले अनुभवी मूर्तियों की दरकार है। जैसे विदेश में अनुभव कराने का आरम्भ हुआ है- वह अनुभव करते हैं कि कोई रूहानी शक्ति बोल रही है। ऐसी लहर भारत में अनुभव कराओ। ऐसी सिलवर जुबली मनाओ- टापिक द्वारा टॉप की स्टेज का अनुभव कराओ। ऐसा प्लेन बनाओ, जैसे मन्दिर जाने से ही वृत्ति परिवर्तन हो जाती है, वैसे प्रोग्राम में आते ही कुछ नई अनुभूति अनुभव करें। अल्पकाल के लिए करें तो भी अल्पकाल की छाप स्मृति में रह जायेगी। समझा- अब क्या करना है।



॥ ओम शान्ति ॥

इस ब्राह्मण जीवन में...

- ★ जो समय को सफल करते हैं वह समय की सफलता के फलस्वरूप राज्य-भाग्य का फुल समय राज्य-अधिकारी बनते हैं।
- ★ जो श्वास सफल करते हैं, वह अनेक जन्म सदा स्वस्थ रहते हैं। कभी चलते-चलते श्वास बन्द नहीं होगा, हार्ट फेल नहीं होगा।
- ★ जो ज्ञान का खजाना सफल करते हैं, वह ऐसा समझदार बन जाते हैं जो भविष्य में अनेक वजीरों की राय नहीं लेनी पड़ती, स्वयं ही समझदार बन राज्य-भाग्य चलाते हैं।
- ★ जो सर्व शक्तियों का खजाना सफल करते हैं अर्थात् उन्हें कार्य में लगाते हैं वह सर्व शक्ति सम्पन्न बन जाते हैं। उनके भविष्य राज्य में कोई शक्ति की कमी नहीं होती। सर्व शक्तियां स्वतः अखण्ड, अटल, निर्विघ्न कार्य की सफलता का अनुभव कराती हैं।
- ★ जो सर्व गुणों का खजाना सफल करते हैं, वह ऐसे गुणमूर्त बनते हैं जो आज लास्ट समय में भी उनके जड़ चित्र का गायन 'सर्व गुण सम्पन्न देवता' के रूप में होता है।
- ★ जो स्थूल धन का खजाना सफल करते हैं वह 21 जन्मों के लिए मालामाल रहते हैं।

॥ सफल करो और सफलता मूर्त बनो ॥

(M- 20.07.2014)